

TRU THE BIBLE MINISTRIES
BROADCAST SCRIPT
Programme ID: 0656
Language: Bambara
Book (livre): Zaburu
Text Reference: Zaburu 144-150

Dɔnkili daminɛ

Kuma daminɛ

Ne bɛ aw bɛɛ lajɛlen fo, an Matigi Yesu Krisita tɔgɔ la. An bɛ Biblu ka jɛmukan waati la. Nin kalan bɛ di aw ma don o don ka bɛn ni waati kelen ma. Biblu ye Ala ka kitabu ye.

Dɔnkili ani nɛgɛ juru siraw

Kalan

An ka kalan bɛ bɔ Zaburu 144 ka ta'a bila Zaburu 150. An ka kalan bɛ boli o kan. Tanuli ani Ala delili don ka lase Ala ma, a yɛɛ ka Alaya kosɔn. Balimaw, kabini an bɛ Zaburu kitabu kalanni la, an y'a ye ko kuma barikamaw ani Ala delili kuma de b'a kɔnɔ. Ni e bɛ Dawuda ka Zaburuw kalan, u bɛ fanga di e ma ka Ala deli. An tɛmɛnna Zaburu 18:1-2 kan ka ban, o bɛ mun fɔ? Ko Matigi ne bɛ i tanu, ko Matigi I ye ne ka fanga ye, I ye ne ka kabakurun ye, I ye ne ka kɛɛ kunbɛn so ye. I ye ne tilabaa ye, a taara jɛfɛ ko I ye ne ka kabakurun ye, ne bɛ boli ka ne dogo min kɔrɔ. I ye ne fanga ye, ne bɛ ne yɛɛ kalifa min. Bi an bɛ taa jɛ, Zaburu 144, min tɔgɔ ko masakɛ ka delili. Vɛrise 1 ko:<<Dawuda ka Zaburu. Matigi ka tanu, ne ka farakurun don. A bɛ ne bolo barika bonya kɛɛ la, ka ne labɛn kɛɛ kama.>> Dawuda b'a fɛ ka mun fɔ? Dɔw y'a fɔ ko a filɛ nin ye sa, Layidu Kɔrɔ la, Ala kɛra kɛɛkɛla ye. Dɔw b'a fɔ ten. Balimaw, n'i y'a sɔrɔ i bɛ Dawuda ka waati la, I bɛ se ka nin kow faamu. Baw, mɔgɔw mago tun bɛ ye, u ka se ka lakana, mɔgɔw juguw kana u sɔrɔ. O y'a sɔrɔ o mɔgɔw ni sisan taw ka hakili tɛ kelen ye. O y'a sɔrɔ sariya caman tɛ ye I n'a fɔ sisan. Mɔgɔw bɛ wuli, min mana se min ma I bɛ taa bin o kan, ka u ka dugu bɔsi, ka u ka denbaya bɔsi u la, a tɛ I n'a fɔ an ka i waati dɛ. Faamaw bɛ yɔrɔ bɛɛ walisa maa kana ko jugu kɛ maa si la. Olu ka waati la a tun tɛ ten. O la sa, ni I bɛ Biblu kalan, fo I ka o bɛɛ de kɔlɔsi. Maa minnu b'a fɔ ko tiɲɛ na Layidu kɔrɔ la, kɛɛ ka ca, ani Matigi b'a fɔ ko a bɛ kɛɛ kɛ. Matigi Yesu Krisita nana ka Ala ka hɛɛ jira an na. Ala ye hɛɛtigi Ala ye, a b'a fɛ k'a ka hɛɛ ni a ka yafaki di Hadamadenw ma u ka dusukun na. Nka Matigi ye mun fɔ? Dawuda tun bɛ o de kɛ a ka waati la. Vɛrise 2 ko:<<Ale de ye ne dɛmɛbaa ni ne ka kɛɛ kunbɛn so ye, ne marabaa ni ne tilabaa don. Ale ye ne ka nɛgɛbɛnnan ni ne dogo yɔrɔ ye, ale de bɛ ne ka mɔgɔw kolo ne

ye.>> Dawuda y'a fɔ ko Ala ye ale ka tilennnya ye. E ni ne tiɲɛ na tilennnya bɛ an fɛ. Anw ka tilennnya ye Yesu Krisita ye. Dawuda y'a fɔ ko Matigi Ala kɛra ale ka tilennnya ye, ale marabaa ni a dɛmɛbaa ni a ka kɛlɛkun bɛn so. Balimaw, an ka kan ka an jigi da Ala kan. Vɛrise 3 ko:<<Matigi, mɔɔɔ ye mun ye fo i bɛ miiri a ko la? Hadamaden ye mun ye fo I bɛ I janto a la? a bɛ I ko dafɲɛ, a si tilew bɛɛ bɛ I ko ja tɛmɛntɔ.>> Dawuda ye Hadamadenw ka ɲɛnamaya filɛ, a y'a dɔn ko u tɛ taa yɔɔɔ jan. a ko mɔɔɔ kɛra I n'a fɔ dafɲɛ. Mɔɔɔ si tile bɛ I n'a fɔ ja tɛmɛntɔ. I tɛ da o la fo I ka taa kaburu so la. I ni maa min sigira ka baro kɛ ɲɔɔɔn fɛ, ka yɛlɛ, I b'a ye ko ni a tigi ni bɔra, a bɛ to ten a tɛ se ka lamaga tun. A tɛ se ka kɛ foyi ye fo ka taa ta ka fili dugukolo ju kɔɔɔ. Dawuda ye o ye dɛ, a ko mɔɔɔ tɛ foyi ye, ko Hadamaden tile bɛ tɛmɛn I n'a fɔ ja tɛmɛntɔ. Ka ne to pasitɛriya baara la an ka dugu dɔ kɔnɔ, cɛ dɔ donna ne ka baara kɛ bon kɔnɔ. Marifa kɔɔɔ dɔ dulonnen bɛ a la. A ye ne ɲininka. a ko: Ne karamɔɔɔ ni i ma se ka jaabili ɲuman di ne ma, ne yɛrɛ bɛ mun kɛ nin dugukolo ka? Wa marifa filɛ dɛ, ne bɛ taa ne yɛrɛ faga. I ma ye sa? Baw a jigi tun tigɛra. Ne y'a fɔ a ye ko i nana ka kuma cun ne kan ten. Ne fana bɛ e ɲininka mun de kosɔn, sababu jumɛn de b'a to e b'a fɛ ka taa I yɛrɛ faga? Ne y'a fɔ a ye ko a bɛ e kɔnɔ ko i mago bɛɛ de bɛ ɲɛ ka I to nin dugukolo kan wa? Ne y'a fɔ a ye ko ɲɛnamaya tɛ dan nin dugukolo kan dɛ. Wa hali abada, mɔɔɔ ka ɲɛnamaya tɔ bɛ taa. Ne y'a fɔ a ye ko i k'a deli Ala fɛ, walisa ale yɛrɛ ka se ka ɲɛnamaya taabolo jira I la. Ne y'a fɔ a ye ko ka i yɛrɛ faga, o tɛ I ka gɛlɛya ban dɛ. Ayiwa, dɔ fana bɛ I makɔnɔ yen lahara. Balimaw, k'a jira k'a fɔ ko ni i ma Krisita dɔn, ni i sara k'a sɔɔɔ i ka sini ɲɛsigi ma ɲɛnabɔ o na kɛ gɛlɛya ye I fɛ. Nin b'a jira k'a fɔ ko ni Ala tɛ an ka ɲɛnamaya kɛra gansan ye. U ye cɛ dɔ ko fɔ ko a bɛ bɔ "Suede" jamana la, a ye ciyɛn sɔɔɔ, a wari tun ka ca kosɛbɛ. Nka o bɛɛ kɛlen kɔfɛ nin cɛ ye a yɛrɛ faga. Baw, a ko ale ma diya sɔɔɔ ɲɛnamaya la, ko ale bɛ diɲɛ so kɔnɔ. Ayiwan, ni nin fɔra faantanw ye, an tɛ da a la. Baw a bɛ dɔw kɔnɔ ko ni wari sɔɔɔla, wari de ye fɛn bɛɛ dan ye. A to ne k'a fɔ i ye, wari mana di dɔw ma k'a sɔɔɔ u hakili ma labɛn, u dusukun ma labɛn Ala sira ta fan fɛ, ɲɛnamaya ta fan fɛ, u ka wari tɛ foyi ɲɛ u ye. O de kosɔn dɔw ni u ka wari bɛɛ, u kɛra nalonmaw ni mɔɔɔ juguw ye. Wa dɔw yɛrɛ bɛ taa u yɛrɛ faga baw a tun bɛ u kɔnɔ ko ni u ye wariba sɔɔɔ u tun bɛna hɛrɛ sɔɔɔ. Dusukun ka hɛrɛ bɛ bɔ Ala de fɛ. Ni Ala tɛ ye, wari tɛ se ka an dusukun fa hɛrɛ la. Nin cɛ taara a yɛrɛ faga. O de kosɔn Dawuda ye Ala deli ten vɛrise 5 la. A ko:<<Matigi, I ka jigin ka bɔ sankolo la, ka maga kuluw la, u na sisi bɔ.>> I ma ye? Dawuda b'a fɔ ko Ala k'a bolo don nin diɲɛ so ka kow la. Esayi 64:1-2, o fana b'a fɔ ten ko: Ala ni i tun jiginna ko kuluw tun na yɛrɛyɛrɛ ka fara, tasuma tun na bɔ u la. I ma ye sa? I juguw tun n'a dɔn ko i ye Ala ye. Wa siyaw tun bɛna yɛrɛyɛrɛ I ɲɛ kɔɔɔ. An caman ka deli bɛ ten ni an ye diɲɛ so juguyalen ye. Kɛlɛ bɛ yan, tilɛnbaliya bɛ yan, sonyali bɛ yan, dɔw bɛ ko jugu kɛ foyi tɛ kɛ olu la. Ayiwa faantan mana ko jugu kɛlen min kɛ, o bɛ minɛ ka o tɔɔɔ, ka o halaki. Tilɛnbaliya bɛ an ka diɲɛ so kɔnɔ. Dɔw b'a fɔ ko mun de kosɔn Ala ɲɛ bɛ nin bɛɛ la, a tɛ na ka

kuma sa. Balimaw, Ala kuma don bε ye. Ala bεna don dɔ, a kuma don bε ye, o don tεna dogo maa si la. N'a ka waati sera a bε o kε. A na kiri tigε siyaw bεε kan ka kεpε ni u taama cogo ye. Vεrise 6 ko:<<I ka sanpεrεn kerun ka ne juguw jεnsεn, ka I ka biɲɛdenw ci ka u gεn.>> Balimaw, Dawuda b'a fε Ala ka kiri tigε mɔgɔ juguw kan. Ni Ala wulila don min a ka kiri kama, balimaw, a bε a ka kiri kε ni tilennεnya ye. Biblu b'a fɔ an ɲε na, Jirali 19:11, Yuhana ye sankolo da yεlεlen ye a ye so jεma dɔ ye, maa min tun sigilen bε o so jεlen kan o tɔgɔ tun ye tilenen ani tiɲεtigi. Wa a bε kiri tigε ka kεlε kε ni tilennεnya ye. Ayiwa fεnw don walisa Hadamdenw k'a faamu. Balimaw, Ala ye don nataw ko jira Yuhana la. Yesu Krisita ka nani ko de don, a kεra taamashyεn walisa an Hadamdenw k'a faamu. N'o tε dɔw b'a fɔ ko Biblu bε o fɔ ten? Maa ka sankolo da yεlεlen ye mɔgɔ sigilen bε so jεma kan. Balimaw, fεn kɔrɔmaw de don. Vεrise 9, a bε taa ɲεfε ko :<<Ala, ne na dɔnkili kura da i ye, ne na tanuli dɔnkiliw da ni nkɔni juru tan ye.>> Israɛldenw tun bε se k'a dɔnkili da ten, ka Ala tanu. Nka tɔɔrɔbaw mana tεmεn, o dɔnkili kuraw na da tun Ala ɲε kɔrɔ. Zaburu 145, ka barika da Ala ye ka kεpε ni a ka kεwalew ye. Vεrise 1 ko:<<Dawuda ka tanuli donkili. ne ka Ala ni ne ka masakε, ne na barika da I ye. Ne na I tanu tuma bεε badaa-badaa. Ne na barika da I ye don o don, ka I tɔgɔ tanu tuma bεε badaa-badaa.>> ɔwɔ, don o don, barika ka kan ka da Ala ye. Don o don an ka kan k'a tanu. Nka dɔw kɔni bε Ala tanu dimasi don na, ni dimasi bɔra a la, o ye a bannen ye. Balimaw, tuma bεε an ka kan ka barika da Ala ye. A ye ko minnu kε, ani ko nataw la, an ka kan k'a fo olu bεε la. Vεrise 8 a sεbεnnen bε yen ko:<<Matigi ye makaritigi hinεma ye, a tε dimin joona, a ka ɲumaya ka bon. A tε dimin joona, a ka ɲumaya ka bon.>> Tiɲε na Ala bε an fε min ka ɲi. Dawuda bε se ka Ala ka ɲumaya ko fɔ. Baw Dawuda ye Ala ka ɲumaya ye a ka ɲεnamaya la fεn caman na. O la a y'a fɔ ko Ala ka ɲi. vεrise 17 ko:<<Matigi tilennen bε a ka kwakew bεε la, makaritigi don a ka kεwalew bεε la. Matigi ka surun a tɔgɔ welebaaw bεε la, olu minnu bεε bε a tɔgɔ wele sεbε la.>> Balimaw, e bε maa suguya o suguya ye, I ye siya o siya ye, I bε bɔ jamana o jamana la, n'i y'a sɔrɔ e bε Ala tɔgɔ wele sεbε la, ne m'a fɔ tulonkε la dε, tɔw b'a kε ne fana b'a kε, tɔw b'a fɔ ne fana b'a fɔ, o tε dε, ne kan tε olu ma. A fɔra ko ni a ba kε sεbε la, Matigi bε I kεrε fε ka Matigi tɔgɔ wele Yesu Krisita tɔgɔ la. Nka maa caman bε ye, u bε Ala ko in fɔ sa, u dusukun ni Ala cε ka jan ɲɔgɔn na. Mankanba min bε Ala ko in na, wari ko min b'a la, kuntigiya min ko b'a la, caman bε o de nɔfε ni o tε Ala yεrε tε dε. O de kεlen bε ka Ala sira taama in gεlεya dannabaa caman bolo. Nka ni an ye an jigi da Matigi kan, k'a tɔgɔ wele, a bε an kεrεfε. Zaburu 146 la, Ala ka ɲumaya ko bε fɔ yen. Vεrise 1 ko:<<Aw ka Matigi tanu. Ne dusu ka Matigi tanu.>> Vεrise 3 ko:<<Aw kana aw jigi da faamaw kan, Hadamaden si tε se ka kisili kε. A ninakili bε ban, a bε kɔsegin bugurii la. A ka miiriliw kow bε ban o don yεrε la.>> Nin vεrise bε Hadamadenya ka barikantanya ko fɔ. Ko ninakili b'a la, a bε ban don dɔ, ko an ka an jigi da Matigi kan. A a kεra masakε ye wo, a kεra faantan ye wo, don dɔ a ka masaya bε ban. Vεrise 5

ko:<<Mɔgɔ min ye Yakuba ka Ala kɛ a sinsin yɔrɔ ye, ka i jigi da Matigi a ka Ala kan, o ye dubaden ye. Ala ye sankolo ni dugukolo da, ani kɔgɔji ni a kɔnɔ fɛnw bɛɛ. Ale bɛ to kantigi ye badaa.>> N'an taara Zaburu 147 la, sebaayabɛɛtigi Ala ka tanu ko bɛ fɔ yen. Zaburu 148 ko dafɛnw bɛɛ ka Ala tanu. An ka tɛmɛn o kan ka taa fo Zaburu 150 la. O fana bɛ mun fɔ? Ko tanuli ka se Ala ma. Vɛrise 1 ko:<<Aw ka Matigi tanu. Aw ka Ala tanu a ka yɔrɔ senuma kɔnɔ. Aw ka a tanu sankolo furancɛ la, a ka sebaaya bɛ jira yen. Aw ka a tanu a ka sebaaya ko kɛlenw kosɔn. Aw ka a tanu ka kɛɲɛ ni a bonyaba ye. Aw k'a tanu ni nkɔni ni npɔlon ye. Aw ka a tanu ni burukan ye. Aw ka a tanu ni ntama ni dɔnkɛ ye. Aw ka a tanu ni nkɔni ni file fyɛta ye. Aw ka a tanu ni nsiranɛgɛ tɛgɛrɛ fɔkan ye. Ninakili bɛ fɛn o fɛn na, olu bɛɛ ka Matigi tanu. Aw ka Matigi tanu.>> Balimaw, Zaburu kitabu bɛ laban ni nin Zaburu de ye. Kabini an b'a la ka nin Zaburu kitabu kalan, tanuli bɛ fɔ, dɔnkiliw don minnu bɛ waajuli kɛ Hadamaden dusukun na. Wa n'an ye nin Zaburu kalan ni dannaya ye, a bɛ fanga di an ma. An ye vɛrise minnu kalan ka tugu ɲɔgɔn na, a bɛ batoli ko fɔ. Batoli ye mun ye? Sani an ka da don batoli ko la, e bɛ fɛn min bato, I ka kan ka o dɔn. Balimaw, batoli ye mun ye? An ka kan k'a dɔ ko i n'a fɔ nin vɛrise y'a fɔ, ko aw ka Matigi tanu. Matigi ye fɛn min ye, an ka batoli bɛ ɲɛsin fɛn min ma, min ko ka gɛlɛ an ma, batoli bɛ ɲɛsin o de ma, o ye batoli sɛbɛ ye. N'an ye nin Zaburu kalan, a bɛ Ala ka baarakɛla caman ko fɔ. A ka baarakɛlaw, Ala ye fɛn min ye a bɛ o fɔ. Fɛn fɔlɔ dabaa Ala don. Filanan kunmabɔbaa don, i ma ye sa? A ye dugukolo da an sigilen bɛ min kan, ani dijɛ ni a kɔnɔfɛnw bɛɛ kelen-kelen. Tile min bɛ an sanfɛ ni tile bɔra an bɛ nisɔndiya ka panpan, o ye a ka baara nɔ ye. Balima, dabaa don. An ɲɛ bɛ fɛn o fɛn na, Ala ye olu bɛɛ da, ni o ye o bɛɛ jate minɛ sa, I bɛ se ka kunbiri turu ka Ala bato sa. O de kosɔn, Biblu b'a fɔ ko ni i bɛ fɛn wɛrɛ bato, o keleya bɛ kɛ Ala la. Ala ye Hadamaden da walisa u k'a bato. Balimaw, a kɛra I n'a fɔ ni furu kɛra ka ban, furu sɛbɛ, ne m'a fɔ ko tulonkɛ furu dɛ. Furu sɛbɛ yɛrɛ o b'a jira k'a fɔ ko cɛ ni muso, u bɛ kolo ɲɔgɔn ye. Cɛ tɛ taa muso wɛrɛ nɔfɛ, muso fana tɛ taa cɛ wɛrɛ nɔfɛ. O de bɛ wele ko furu sɛbɛ. Dɔw bɛ furu kɛ ko cɛ bɛ se ka taa yɔrɔ min ka di a ye, o tɛ tijɛ ye. Cɛ ka kan ka kolo a muso ye, muso fana bɛ kolo a cɛ ye. O jɛɲgɔnya de ka kan ka to dannabaa ni Yesu Krisita fana cɛ. N'i y'a sɔrɔ ko e ye furu kɛ, ani I bɛ taa ni muso wɛrɛ ye, o koniya min bɛ I muso dusukun na, wala ni e y'a mɛn ko I muso taara ni cɛ wɛrɛ ye, a bɛ digi e la cogo min na dɛ, wa ni Hadamaden taara ka fɛn wɛrɛ bato, a bɛ digi Ala la o man di a ye. Ka Yuhana to Patmos kulu kan, o bugu la yen. A kɛlen ka jirali fɛnw ye, a ye I ɲɔnkiri mɛlɛkɛ kɔrɔ ko a bɛ a bato, mɛlɛkɛ ko ayi, I kana ne bato. I kana o kɛ dɛ, I ka Ala kelenpe de bato. Ko ne ni e, an bɛɛ ye Ala ka baarakɛlaw de ye. Jɔn ka kan ka bato? Ala sebaayabɛɛtigi don. Balimaw, mun na an ka kan ka Ala bato? A ka kobaw kosɔn, a ye fɛn minnu kɛ an ye ka kisili di an ma, ka kanuya jira an na, balimaw, an tɛ se ka Zaburu kitabu bɛɛ fɔ ka ban.

KUMA LABAN

Ne ko e bε Matigi bato I ko Zaburu kitabu b'a fɔ cogo min na wa? Biblu y'a fɔ ko ninakili bε fεn o fεn na, olu bεε ka Matigi bato. K'an bεn Yesu Krisita tɔgɔla, amiina.

DONKILI LABAN